



## जाहिरात

महाराष्ट्र राज्य पोलीस शिपाई भरती सन २०११  
अकोला जिल्हा पोलीस दल

जाहिरात क्रमांक :- प्रलि/आशा/३३-क/पो.भ.-११(२३१)/२०११

अकोला दिनांक :- 2 OCT 2011

महाराष्ट्र पोलीस शिपाई (सेवाप्रवेश) नियम २०११ आणि शासनाने यासंदर्भात वेळोवेळी निर्गमित केलेल्या अटी व शर्तीनुसार अकोला घटकात खालील नमूद पदांसाठी पोलीस भरती आयोजित करण्यात येत आहे.

### १) पोलीस शिपाई :

पद	अजा	अज	विमाप्र	विज-अ	भज-ब	भज-क	भज-ड	इमाव	खुला	एकूण
पोलीस शिपाई	२३	१९	०४	१२	०८	०८	०७	३७	११३	२३१

उपरोक्त पदे ही दिनांक ३१.१२.२०१२ अखेर पर्यंत रिक्त होणाऱ्या पदांची गणना करून जाहीर करण्यात आलेली असल्याने अंतिम निवड यादीतील प्रवर्गनिहाय गुणवत्ता क्रमानुसार येणाऱ्या उमेदवारांना या घटकाच्या आस्थापनेवर नसजसी पदे रिक्त होतील तसतशी प्रवर्गनिहाय उमेदवारांना नियुक्ती देण्यात येईल.

### २) बॅंडस्मन : निरंक .

- : वर नमुद पोलीस शिपाई पदांमधून चालक पोलीस शिपायांची पदे भरण्यात येतील. पोलीस शिपाई चालक या पदाकरिता वेगळी भरती घेण्यात येणार नाही.
- वर दर्शविलेली पदसंख्या व आरक्षणात बदल होण्याची शक्यता असू शकते, त्यामध्ये बदल करण्याचे अधिकार हे सक्षम प्राधिकार्यास राहतील. सदर पदे मागील अनुशेष विचारात घेवून दर्शविण्यात आलेली आहेत.
- खेळाडू, माजी सैनिक, प्रकल्पग्रस्त भूकंपग्रस्त, गृहक्षक दल, महिला यांचेकरिता असलेले आरक्षण हे समांतर आरक्षण असून ते सामाजिक आरक्षणांतर्गत समाविष्ट आहे.

शासनाने पोलीस भरतीचे आवेदन अर्ज ऑनलाईन पध्दतीने स्वीकारणेबाबत आदेश दिलेले आहेत. त्याअनुषंगाने जाहिरातीत नमुद अटीची पूर्तता करणारे उमेदवार यांचेकडून खालील दिलेल्या विहित दिनांकाच्या मुदतीत ऑनलाईन पध्दतीने आवेदन अर्ज मागविण्यात येत आहेत.

- १) ऑनलाईन आवेदन अर्ज सुरु होण्याचा दिनांक व वेळ :- ०७/१०/२०११ रोजी ०९.०० वा. पासून
- २) ऑनलाईन आवेदन अर्ज भरण्याची अंतिम दिनांक व वेळ :- ०१/११/२०११ रोजी २३.५९ वा. पर्यंत.
- ३) बँकेत पैसे भरण्याचा शेवटचा दिनांक :- ०३/११/२०११ (बँकेच्या कार्यालयीन वेळेपर्यंत)
- ४) ट्रॅन्झॅक्शन आयडी भरण्याचा शेवटचा दिनांक :- ०५/११/२०११ रोजी २३.५९ वा. पर्यंत.

ऑनलाईन पध्दतीने आवेदन अर्ज सादर करण्याच्या सविस्तर सुचना आणि भरतीची जाहिरात [www.mahapoliceonline.org](http://www.mahapoliceonline.org) या संकेत स्थळावर उपलब्ध आहे.

ज्या उमेदवारांकडे इंटरनेट सुविधा उपलब्ध नसेल किंवा इंटरनेटचा वापर करणेकरिता ज्यांना अडचणी येत असतील, त्यांचेकरिता ऑनलाईन ॲप्लीकेशन सेंटर (OAC) उघडण्यात आले आहे. उमेदवार सदर नमूद कोणत्याही एक केंद्रावर जावून तेथील संस्थेच्या प्रतिनिधीच्या सहाय्याने निःशुल्क ऑनलाईन आवेदन अर्ज सादर करू शकतात. या जिल्ह्यात असलेले ऑनलाईन ॲप्लीकेशन सेंटर (OAC) चे केंद्र व आवश्यक माहिती [www.mahapoliceonline.org](http://www.mahapoliceonline.org) या संकेत स्थळावर उपलब्ध आहे. तसेच या जिल्ह्यातील ऑनलाईन ॲप्लीकेशन सेंटर (OAC) ची माहिती जाहिरातीत दर्शविण्यात आलेली आहे. ज्या उमेदवारांना ऑनलाईन आवेदन अर्ज भरण्यास काही अडचणी असतील त्या उमेदवारांना पोलीस मुख्यालयात ऑनलाईन अर्ज भरण्याकरिता आवश्यक ती मदत पोलीस अधिकारी/कर्मचारी यांचेकडून केली जाईल.

३. परीक्षा शुल्क :- रु. १००/- राहिल, ऑनलाईन आवेदन अर्जाची नोंदणी केल्यावर प्राप्त होणाऱ्या विहित चलनाद्वारे उमेदवारांने भारतीय स्टेट बँकेच्या कोणत्याही शाखेमध्ये रु. १००/- कार्यालयीन वेळेत रोखीने भरावे लागेल. बँकेमध्ये रक्कम भरल्यानंतर बँकेकडून चलनावर उपलब्ध करून देण्यात आलेल्या Transaction ID पुन्हा ऑनलाईन

पध्दतीने अचूकरीत्या नोंद केल्याशिवाय अर्ज भरण्याची प्रक्रिया पूर्ण होणार नाही. महाराष्ट्रातील भारतीय स्टेट बँकेच्या शाखांची यादी [www.mahapoliceonline.org](http://www.mahapoliceonline.org) या संकेतस्थळावर उपलब्ध आहे.

उमेदवाराने सदर Transaction ID ची नोंद त्यांच्या आवेदन अर्जात खालीलप्रमाणे करावी :-

१) बँकेत १००/- रुपये जमा केल्यानंतर बँकेकडून चलनावर उपलब्ध करून देण्यात आलेल्या ची Transaction ID ची नोंद ऑनलाईन पध्दतीने अचूकरीत्या केल्यावर शासकिय कार्यालयीन कामकाजाच्या दोन दिवसानंतर स्वतःचा युजर आयडी व पासवर्डद्वारे प्रवेश (Log In) करून Apply Exam Post या बटणावर क्लिक करावे व Update Transaction ID या बटणावर क्लिक करून बँकेकडून प्राप्त झालेल्या Transaction ID अचुकपणे नोंदवावा. बँकेकडून प्राप्त झालेला Transaction ID ची नोंद अचुकपणे करण्यात आली असेल तरच उमेदवाराचा आवेदन अर्ज पुढील परीक्षेच्या प्रवेशासाठी पात्र ठरेल व पुढील प्रक्रिया करता येईल अन्यथा पुढील कार्यवाही होऊ शकणार नाही. उमेदवाराच्या भरतीकरिता उघडण्यात आलेल्या प्रोफाईलवर, तसेच ईमेल आयडी तथा मोबाईल क्रमांक नमूद केला असेल तर पूर्ण भरलेला अर्जाबाबतचे पुष्टीकरण (confirmation) देण्यात येईल. ऑनलाईन आवेदन अर्जाची नोंदणी केल्यावर प्राप्त होणाऱ्या विहित चलनाची प्रत (Printout) उमेदवारास निशुल्क उपलब्ध करून देण्यात येईल. या निःशुल्क सुविधामध्ये आवेदन अर्ज भरणे, बँक चलनाची प्रिंट आऊट मिळणे तसेच पैसे भरल्यानंतर ट्रॅन्झॅक्शन आयडीची नोंद करणे राहिल.

२) उमेदवारांनी संकेतस्थळावर नोंदविलेला Transaction ID वैध असल्यास प्रवेशपत्र उमेदवाराच्या भरतीकरिता उघडण्यात आलेल्या प्रोफाईलवर, तसेच त्याच्या नोंदणीकृत ई-मेल वर प्राप्त होईल. उमेदवारास पुष्टीकरण, प्रवेश पत्र किंवा इतर कोणत्याही कागदपत्रांच्या प्रतीची प्रत (Printout) ऑनलाईन ऑप्लीकेशन सेंटर (OAC)कडून हव्या असलीत तर प्रती प्रत रु. ५/- अशा दराने (Printout) उपलब्ध करून देण्यात येईल. उमेदवाराने भरलेल्या आवेदन अर्जाची प्रिंट आऊट उमेदवाराकडे असणे आवश्यक नाही. परंतु जर त्यास त्याची प्रिंट आऊट हवी असेल तर त्यास त्याकरिता प्रती प्रत रु ५/- अशा दराने प्रिंट आऊट उपलब्ध करून देण्यात येईल.

४. वेतनश्रेणी :- ५२००-२०२०० (ग्रेड पे २,०००) + ५०० विशेष वेतन व इतर देय भत्ते.

पोलीस शिपाई पदावर नियुक्तीस पात्र ठरणान्या पोलीस शिपायांस “पारिभाषिक अंशदान निवृत्तीवेतन योजना” लागू ठरेल.

५. वयोमर्यादा :- उमेदवाराचे वय दि. ३१/१०/२०११ रोजी कमीत कमी १८ वर्ष पुर्ण आणि २५ वर्षांपेक्षा अधिक नसावे, मागासवर्गीय उमेदवारांना ५ वर्षे शिथिलक्षम.

६. शैक्षणिक अर्हता :- महाराष्ट्र माध्यमिक व उच्च माध्यमिक शिक्षण मंडळे अधिनियम, १९६५ (सन १९६५ चा महाराष्ट्र अधिनियम ४१) अन्वये प्रस्थापित केलेल्या विभागीय मंडळाकडून घेण्यात येणारी उच्च माध्यमिक शाळा प्रमाणपत्र परीक्षा (इयत्ता १२ वी ) किंवा शासनाने या परीक्षेस समकक्ष घोषित केलेली परीक्षा उत्तीर्ण असणे आवश्यक आहे, (राष्ट्रीय मुक्त विद्यालय, नवी दिल्ली यांची सिनीयर सेंकेंडरी स्कूल परीक्षा तसेच सीबीएसई बारावी परीक्षा या दोन्ही परीक्षा ह्या राज्य मंडळातर्फे घेण्यात येणाऱ्या १२ वी इयत्तेच्या परीक्षेशी समकक्ष आहेत) ( १२ वी इयत्तेच्या परीक्षेशी समकक्षे बाबतचा गृहविभाग शासन पत्र क्र. आरसीटी-०३०५/सीआर-२६६/पोल-५अ, दि. २९/०६/२००५ चे नुसार)

७. शारीरिक पात्रता :

	महिलांकरिता	पुरुषांकरिता
अ) उंची	१५५ से.मी.पेक्षा कमी नसावी	१६५ से.मी.पेक्षा कमी नसावी.
ब) छाती	--	न फुगवता ७९ से.मी. पेक्षा कमी नसावी व न फुगवलेली छाती व फुगवलेली छाती यातील फरक ५ से.मी. पेक्षा कमी नसावा.

८. शारीरिक चाचणी :- शारीरिक पात्रता पूर्ण करणाऱ्या उमेदवारांची १०० गुणांची शारीरिक चाचणी खालील प्रमाणे घेण्यात येईल. (शारीरिक चाचणीत देण्यात येणाऱ्या गुणांचा सविस्तर तपशील [www.mahapoliceonline.org](http://www.mahapoliceonline.org) या संकेतस्थळावर उपलब्ध आहे.)

पुरुष उमेदवार	महिला उमेदवार
(१) ५ कि.मी. धावणे - २० गुण	(१) ३ कि.मी. धावणे - २५ गुण
(२) १०० मी. धावणे - २० गुण	(२) १०० मी. धावणे - २५ गुण
(३) गोळा फेक - २० गुण	(३) गोळा फेक (४ कि.ग्रॅ.) - २५ गुण
(४) लांब उडी - २० गुण	(४) लांब उडी - २५ गुण
(५) १० पुल अप्स - २० गुण	एकुण - १०० गुण
एकुण - १०० गुण	

९. लेखी चाचणी :- शारीरिक चाचणीत किमान ५० टक्के गुण मिळवून पूर्ण करतील. त्यांच्यापैकी गुणवत्ता क्रमानुसार प्रसिध्द केलेल्या जाहिरातीत प्रवर्गनिहाय नमूद केलेल्या पद संख्येच्या १.१५ या प्रमाणात प्रवर्गनिहाय उमेदवारांना पोलीस भरतीच्या नियमानुसार १०० गुणांच्या लेखी परीक्षेसाठी पात्र ठरविण्यात येईल.

लेखी चाचणीमध्ये खालील विषयांचा समावेश असेल :-

- |                       |                                  |
|-----------------------|----------------------------------|
| (१) अंकगणित.          | (२) सामान्यज्ञान व चालू घडामोडी. |
| (३) बुद्धीमत्ता चाचणी | (४) मराठी व्याकरण.               |

लेखी चाचणीचा कालावधी ९० मिनिटांचा असेल व लेखी चाचणी मराठी भाषेत घेण्यात येईल. सर्व प्रश्न बहुपर्यायी स्वरूपाचे राहतील.

शारीरिक चाचणी व लेखी चाचणी यामध्ये प्राप्त होणारे गुण एकत्र केल्यानंतर उमेदवारांची अंतिम गुणवत्ता यादी सामान्य प्रशासन विभागाच्या क्र. एसआरव्ही-१०९७/प्र.क्र.३१/९८/१६ अ, दि. १६/०३/१९९९ च्या शासन परिपत्रकामध्ये दिलेल्या टप्प्यानुसार तसेच शासनाने वेळोवेळी निर्गमित केलेल्या आदेशानुसार तयार करण्यात येईल. उमेदवारांना समान गुण मिळाल्यास त्यांचा गुणवत्ता क्रम सामान्य प्रशासन विभाग निर्णय क्र. सामान्य प्रशासन विभाग निर्णय प्रनिमं-२००७/प्र.क्र.४६/०७/१३-अ, दि. २७/०६/२००८ मधील तरतुदीनुसार लावला जाईल.

१०. पोलीस शिपाई या पदावर निवड झालेल्या उमेदवारांनी प्रशिक्षण कालावधीत अथवा प्रशिक्षण संपल्यानंतर पुढील तीन वर्षात पोलीस शिपाई या पदावरील नोकरीचा राजीनामा दिल्यास वा सदर पदावरून कार्यमुक्त करण्यास विनंती केल्यास अशा उमेदवारांकडून प्रशिक्षणावर झालेला सर्व खर्च प्रशिक्षण कालावधीत अदा केलेल्या वेतन व भत्त्यासहीत वसूल करण्यात येईल. अशा प्रकारचे बंधपत्र (बॉंड/हमीपत्र) संबंधीत उमेदवारांकडून घेण्यात येईल.

११. पोलीस बॅन्डस्मन :-

- शैक्षणिक अर्हता :- बॅंड पथकासाठी महाराष्ट्र माध्यमिक शिक्षण मंडळे अधिनियम, १९६५ (सन १९६५ चा महाराष्ट्र अधिनियम ४१) अन्वये प्रस्थापित केलेल्या विभागीय मंडळाकडून घेण्यात येणारी माध्यमिक शाळा प्रमाणपत्र (इयत्ता १० वी ) उत्तीर्ण असणारे उमेदवार अर्ज करू शकतील.
- शारीरिक पात्रता :- बॅंड पथकाच्या भरतीसाठी आलेल्या उमेदवारांना उंची मध्ये २.५ से.मी. व छाती मध्ये २ से.मी. न फुगवता व १.५ से.मी. फुगवून इतकी सुट देय राहिल.  
सदर सवलत देण्याचे अधिकार अपर पोलीस महासंचालक, प्रशिक्षण व खास पथके, महाराष्ट्र राज्य, मुंबई यांना राहतील.
- अनुभव व इतर अटी :- बॅन्ड पथकातील पदासाठी अर्ज करणाऱ्या उमेदवारांना बॅन्ड पथकातील वाद्यांची माहिती असणे व वाद्य वाजविण्याचा अनुभव असणे आवश्यक राहिल.
- पोलीस बॅंड पथकातील निवड करण्यात आलेल्या उमेदवारांना पोलीस मुख्यालयातील अन्य कर्तव्यही बजावणे आवश्यक राहिल.
- पोलीस बॅंड पथकासाठी निवड करण्यात आलेले उमेदवार कार्यकारी शाखेत बदलीसाठी पात्र असणार नाहीत, मात्र हे उमेदवार जिल्हयाच्या बाहेर फक्त इतर पोलीस घटकातील बॅंड पथकास बदलीस पात्र ठरतील.

१२. **माजी सैनिक :-** शासनाने शासन निर्णय क्र. आरसीटी-०३०९/प्र.क्र.६९२/पोल-५अ, दि. ०७/०४/२०११ व शासन निर्णय क्र. आरसीटी-०३०९/प्र.क्र.६९२/पोल-५अ, दि. ०९/०९/२०११ अन्वये माजी सैनिकांना शारीरिक पात्रतेत सवलती दिल्या आहेत. सदर सवलती नुसार माजी सैनिकांना शारीरिक चाचणीत देण्यात येणाऱ्या गुणांचा सविस्तर तपशील या [www.mahapoliceonline.org](http://www.mahapoliceonline.org) संकेतस्थळावर उपलब्ध आहेत.
१३. सेवाप्रवेश नियम २०११ नुसार अनुकंपा तत्वावरील भरतीमध्ये फक्त सेवेत असतांना मृत पावलेल्या कर्मचाऱ्यांच्या एका पात्र वारसाचा समावेश असेल, सदर नियमानुसार पात्र ठरलेल्या वारसाची शारीरिक व लेखी चाचणी घेण्यात येणार नाही. त्यांना संबंधीत घटक प्रमुखाकडे असलेल्या यादीवरील जेष्ठताक्रमानुसार व सामान्य प्रशासन विभाग यानी वेळोवेळी निर्गमित केलेल्या शासन निर्णयातील तरतुदीनुसार नियुक्ती देण्यात येईल.
१४. पोलीस दलातील बेपत्ता कर्मचारी किंवा असाध्य रोगामुळे किंवा अन्य कारणांमुळे वैद्यकीय अधिकाऱ्यांच्या प्रमाणपत्रानुसार ज्यांना वैद्यकीय कारणास्तव सेवानिवृत्त करण्यात आले आहे. अशा कर्मचाऱ्यांच्या एकाच पात्र नातेवाईकास पोलीस भरतीमध्ये सेवाप्रवेश नियम-२०११ मधील नियम ३(२)(ड) नुसार पात्र ठरविण्यात येईल. सदर नियमानुसार पात्र ठरलेल्या उमेदवारास पोलीस भरती मध्ये आवेदन अर्ज भरणे आवश्यक राहिल. तसेच सर्वसाधारण उमेदवारांप्रमाणेच त्यांची शारीरिक व लेखी चाचणी घेण्यात येईल. सदर उमेदवारास अनुकंपा तत्वावरील उमेदवारांप्रमाणे उंची व छातीमध्ये सवलत देण्यात येईल.

**टिप :-** वैद्यकीय तपासणी तसेच नक्षलग्रस्त भागातील विशेष तरतुद खेळाडू, महिला, गृहरक्षक दल, माजी सैनिक, प्रकल्पग्रस्त व भुकंपग्रस्त इत्यादी पदाकरिता असलेले आरक्षण, पोलीस दलातील कर्मचाऱ्यांच्या कुटुंबियांबाबतच्या सवलती व अनुकंपा तत्वावरील भरती याबाबतची सविस्तर माहिती या [www.mahapoliceonline.org](http://www.mahapoliceonline.org) संकेतस्थळावर उपलब्ध आहे.

**१५. अर्ज करण्याची पध्दत :-**

१. उमेदवारांकडून ऑनलाईन अर्ज भरून घेणेकरिता वास्ट इंडीया प्रा.लि. या संस्थेची निवड करण्यात आलेली आहे. उमेदवारांकडून आवेदन अर्ज भरून घेण्याकरिता [www.mahapoliceonline.org](http://www.mahapoliceonline.org) हा U.R.L. निर्माण करण्यात आला आहे.
२. ऑनलाईन पध्दतीने अर्ज सादर करण्याच्या सविस्तर सुचना संकेतस्थळावर उपलब्ध आहेत, तसेच ऑनलाईन पध्दतीने अर्ज भरण्याची प्रात्यक्षिक (Demo)सदर संकेतस्थळावर पाहता येईल.
३. पात्र उमेदवार वेब-बेस्ट (Web-Based)ऑनलाईन आवेदन अर्ज [www.mahapoliceonline.org](http://www.mahapoliceonline.org) या संकेतस्थळाद्वारे दि. ०७/१०/२०११ ते ०९/११/२०११ या कालावधीत सादर करणे आवश्यक राहिल.
४. ऑनलाईन पध्दतीने अर्ज सादर करतांना उमेदवाराने स्वतःचा अद्ययावत (Latest) फोटो (रुंदी ३.५ से.मी. X ४.५ से.मी.) व स्वतःची स्वाक्षरी (रुंदी ३.५ से.मी. X २.५ से.मी.) आणि ३०० DPI Resolution आणि ५० kb पेक्षा कमी साईज होईल अशा विहित पध्दतीने स्कॅन करून अपलोड करणे अनिवार्य आहे.
५. बँकेमध्ये रकमेचा भरणे केल्यावर शासकीय कार्यालयीन कामकाजाच्या दोन दिवसानंतर विहित पध्दतीने Transaction ID अचूकपणे नोंदवावा. बँकेकडून प्राप्त झालेल्या Transaction ID ची नोंद अचूकपणे करण्यात आली असेल तरच भरतीसंदर्भातील पुढील प्रक्रिया होऊ शकेल.
६. विहित पध्दतीने अर्ज सादर करून शुल्क भरण्यासाठी चलनाची प्रत घेण्याची कार्यवाही दिनांक ०९/११/२०११ रोजी २३.५९ वाजेपर्यंत पूर्ण करणे आवश्यक आहे. त्यानंतर सदर वेबलिंग बंद होईल. चलनाद्वारे शुल्क भारतीय स्टेट बँकेमध्ये दि. ०३/११/२०११ पर्यंत बँकेच्या कार्यालयीन वेळेत भरणे आवश्यक राहिल.
७. विहित पध्दतीने सर्व टप्प्यातील अर्ज सादर करण्याची संपूर्ण कार्यवाही या कार्यालयाने विहित केलेल्या कालावधीतच पूर्ण करणे आवश्यक आहे.
८. कार्यालयाने विहित केलेल्या पध्दतीनुसार Transaction ID ची नोंद अचूक रित्या, विहित पध्दतीने व विहित कालावधीत न करणाऱ्या उमेदवाराचा अर्ज स्विकारला जाणार नाही.

१६. उमेदवारासाठी आवश्यक सुचना

१. प्रस्तुत भरतीकरिता सर्व अर्ज ऑनलाईन पद्धतीनेच स्विकारण्यात येतील. अन्य कोणत्याही मार्गाने सादर केलेले अर्ज भरतीकरिता स्विकारले जाणार नाहीत.
२. उमेदवाराने उपलब्ध असलेल्या घटकापैकी एकाच घटकात आवेदन अर्ज करणे बंधनकारक राहिल. एका पेक्षा जास्त भरती घटकात आवेदन अर्ज केल्यास सदर उमेदवाराचा अर्ज रद्द करण्यात येवून त्याला भरतीकरिता अपात्र घोषित करण्यात येईल आणि त्यांचे विरुद्ध उचित दंडात्मक कारवाई केली जाईल. उमेदवारास दुसऱ्या भरती ठिकाणी आवेदन अर्ज करावयाचा झाल्यास त्याने पहिल्या ठिकाणी भरलेला आवेदन अर्ज रद्द करणे आवश्यक राहिल.
३. उमेदवारास पोलीस शिपाई पदावर ज्या घटकात नियुक्ती देण्यात आलेली आहे त्या घटकाव्यतिरिक्त इतर पोलीस घटकात त्याची बदली करता येणार नाही.
४. उमेदवाराने अर्जाची नोंदणी केल्यानंतर तो त्याच्या स्वतःच्या नावात, वडीलांच्या नावात, आईच्या नावात, जन्मदिनांक, त्यांचे स्वतःच छायाचित्र व त्याची सही आदि. मध्ये बदल करू शकत नाही. परंतु माहिती भरल्यानंतर Submit बटन दाबण्याच्या पूर्वी उमेदवार त्याचा पत्ता व इतर माहिती शैक्षणिक माहिती आदी, मध्ये बदल करू शकता. परंतु Submit बटन दाबल्यानंतर जर उमेदवारास माहिती मध्ये बदल करावयाचा असल्यास उमेदवार त्याच्या profile वर जाऊन Cancel Application बटन वर क्लिक करून अप्लीकेशन Cancel करू शकतो. ज्या उमेदवाराकडून आवेदन अर्जाचे शुल्क आकारले आहे त्याच Cancel Application उमेदवारास बटन प्राप्त होईल. प्रथम भरलेले अप्लीकेशन Cancel केल्यानंतर अप्लीकेशन शुल्क परत मिळणार नाही. प्रथम केलेले अप्लीकेशन Cancel केल्यानंतर दुसऱ्यांदा अप्लीकेशन भरण्याकरिता पुन्हा रु. १००/- प्रवेश शुल्क आकारले जाईल.
५. “आवेदन अर्ज” भरण्याची ठिकाणे [www.mahapoliceonline.org](http://www.mahapoliceonline.org) या वेबसाईट वर उपलब्ध आहेत. त्यानुसार ऑनलाईन पद्धतीने अर्ज भरता येतील.
६. आवेदन अर्ज एकदा Submit केल्यानंतर त्यात बदल करता येणार नाही. काही कारणास्तव दुरुस्ती करावयाची झाल्यास उमेदवार profile वर जावून आवेदन अर्ज रद्द करून आवश्यक दुरुस्ती करू शकतात, हि सुविधा ज्यांनी शुल्क भरले आहेत त्यांच्या करिताच उपलब्ध राहिल.
७. उमेदवार ज्या प्रवर्गात मोडतो त्या प्रवर्गाची (सामाजिक/समांतर) माहिती, वैयक्तिक आणि शिक्षणाची अचुक माहिती असणे आवश्यक आहे. उमेदवारास कोणत्याही एका समांतर आरक्षणाचा लाभ देय राहिल.
८. उमेदवाराविरुद्ध गुन्हा दाखल असेल तर गुन्ह्याच्या प्रकरणातील सद्यस्थितीची माहिती असणे आवश्यक आहे.
९. पोलीस शिपाई पदावर निवड झालेल्या उमेदवारांचे चारित्र्य व पूर्वचारित्र्य पडताळणी अहवाल प्राप्त झाल्याशिवाय नियुक्ती देण्यात येणार नाही.
१०. अर्जासोबत रु. १००/- इतकी रक्कम फी म्हणून भारतीय स्टेट बँकेच्या कोणत्याही शाखेत भरू शकतात. ज्या उमेदवारांकडे इंटरनेट सुविधा उपलब्ध नसेल किंवा इंटरनेटचा वापर करणेकरिता ज्यांना अडचणी येत असतील, असे उमेदवार ऑनलाईन अप्लीकेशन सेंटर (OAC) यांचेकडे जावून निःशुल्क आवेदन अर्ज करू शकतात. या निःशुल्क सुविधामध्ये आवेदन अर्ज भरणे, बँक चलनाची प्रिंट आऊट मिळणे तसेच पैसे भरल्यानंतर ट्रॅन्झॅक्शन आयडीची नोंद करणे राहिल. परंतु उमेदवारास पुष्टीकरण, प्रवेश पत्र किंवा इतर कोणत्याही कागदपत्रांच्या प्रतीची प्रत (Printout) ऑनलाईन अप्लीकेशन सेंटर (OAC) कडून हव्या असतील तर प्रती प्रत रु. ५/- अशा दराने (Printout) उपलब्ध करून देण्यात येईल. उमेदवाराने भरलेल्या आवेदन अर्जाची प्रिंट आऊट उमेदवाराकडे असणे आवश्यक नाही. परंतु जर त्यास त्याची प्रिंट आऊट हवी असेल तर त्यास त्याकरिता प्रती प्रत रु ५/- अशा दराने प्रिंट आऊट उपलब्ध करून देण्यात येईल.
११. उमेदवाराने भरतीकरीता येतांना सोबत प्रवेश पत्र आणावे.


१२. आवेदन अर्ज भरण्याकरिता सर्व घटकात उपलब्ध असलेल्या संस्थेचे केंद्र [www.mahapolice.gov.in](http://www.mahapolice.gov.in) या संकेतस्थळावर उपलब्ध आहेत. त्यापैकी या घटकात आवेदन अर्ज भरण्याकरिता उपलब्ध असलेली ऑनलाईन ॲप्लीकेशन सेंटर (OAC) खालील नमुद ठिकाणी उपलब्ध होतील.

अ.क्र.	केंद्राचे नांव	पत्ता
१	बेस्ट करीअर,	दुसरा माळा, संमित्र कॉम्प्लेक्स, महसुल कॉलनी जवळ, नवीन बस स्टॅड मागे, अकोला.
२	सिनीअर सिटीझन आयडी कार्ड सेंटर	मधुमालती अपार्टमेंट नं.-२, छोटी उमरी नाका, अकोला.
३	सुपर शॉप कॉम्प्युटर एज्युकेशन सेंटर	धाबेकर शाळेसमोर, बाशिटाकळी पोस्ट ऑफीस समोर, मंगरुळपीर रोड, पिंजर.
४	सी.सी.आय.टी. कॉम्प्युटर एज्युकेशन.	तिडके नगर, मुर्तिजापूर
५	पी.सी.वर्ल्ड.	शाकांबरी प्लाझा, हरीया नगर, मेन रोड, मुर्तिजापूर
६	विदर्भ झेरॉक्स	मेन रोड, बोरगांव
७	ग्लोबल कॉम्प्युटर एज्युकेशन	जय भवानी चौक, पोलीस स्टेशन मागे, तेलहारा.
८	भोगले कॉम्प्युटर सेंटर	जैन मंदीर जवळ, बाळापुर.

१३. उमेदवाराने ऑनलाईन अर्ज भरण्याबाबत तसेच बँकेत प्रवेश शुल्क भरण्याबाबतच्या पध्दतीच्या सविस्तर सुचना जाहिरातीत नमुद करण्यात आलेल्या आहेत त्यानुसार अर्ज व शुल्क भरण्याची उमेदवाराने दक्षता घ्यावी.
१. शारीरिक पात्रतेत पात्र ठरलेल्या उमेदवारांच्या प्रमाणपत्रांची छाननी करण्यात येईल. प्रमाणपत्रांच्या छाननीच्या वेळी उमेदवाराने (लागू असलेल्या) प्रमाणपत्राची सुस्पष्ट दिसतील अशा सक्षम प्राधिकार्याने साक्षांकित केलेल्या छायांकित प्रती कार्यालयास सादर करणे आवश्यक आहे. तसेच त्यासोबत मुळ (Original) प्रमाणपत्र दाखविणे बंधनकारक आहे. उमेदवाराने प्रमाणपत्र मिळणेकरिता सादर केलेल्या अर्जाच्या पावत्या सादर केल्यास त्या ग्राह्य धरल्या जाणार नाहीत. मुळ प्रमाणपत्रे उपलब्ध नसल्यास उमेदवारास अपात्र ठरविण्यात येईल. जात वैधता प्रमाणपत्र वगळून इतर सर्व आवश्यक ती प्रमाणपत्रे ही आवेदन अर्ज भरण्याच्या अंतिम दिनांकापुर्वीची असणे आवश्यक आहे.
  २. गृहविभाग, शासन निर्णय क्र. आरसीटी-०३१०/प्र.क्र.२१२/पोल-५अ, दि.१६.०४.२०१० नुसार क्रिमिलेअरचे तत्व लागू करण्यात आलेल्या प्रवर्गातील उमेदवारांना जाती प्रमाणपत्र व उन्नत व प्रगत वर्गात मोडत नसल्याचे प्रमाणपत्र अशी दोन प्रमाणपत्र असतील तरच आरक्षणविषयक लाभ देय ठरतील ही दोन्ही प्रमाणपत्रे नसतील तर आरक्षणविषयक लाभ देय ठरणार नसून अशा उमेदवारांना खुल्या प्रवर्गातील उमेदवार समजण्यात येईल व खुल्या प्रवर्गासाठी असलेल्या वयोगटाच्या अटी त्यांना लागू राहतील.
१४. वर नमुद केल्यानुसार साक्षांकित केलेल्या खालील प्रमाणपत्रांच्या प्रती उमेदवारांनी सादर करणे आवश्यक राहिल.
- a. शाळा सोडल्याचा दाखला.
  - b. शैक्षणिक पात्रतेचे प्रमाणपत्र, गुणपत्रक.
  - c. सामान्य प्रशासन विभाग, शासन परिपत्रक क्र. बीसीसी-२००९/प्र.क्र.२९१/०९/१६ ब, दि. ०५/११/२००९ नुसार मागासवर्ग उमेदवाराने जात वैधता प्रमाणपत्र सादर करणे आवश्यक राहिल. उमेदवारांनी जात वैधता प्रमाणपत्र सादर केल्याशिवाय त्यांना नियुक्ती देण्यात येणार नाही.
  - d. प्रकल्पग्रस्त असल्यास त्याबाबत जिल्हा पुनर्वसन अधिकारी यांच्या कडील प्रमाणपत्र.
  - e. अधिवास (डोमेसाईल) प्रमाणपत्र.
  - f. माहिला व बाल कल्याण विभाग तसेच सामाजिक न्याय विभागाने निश्चित केलेले निकष व अटीनुसार उन्नत व प्रगत गटात मोडत नसल्याचे (नॉन-किमीलेअर) निकटतम वर्षाचे प्रमाणपत्र.
  - g. विविध आरक्षण प्रवर्गात मोडण्याच्या उमेदवारांनी संबंधित प्रवर्गाचे प्रमाणपत्र.
  - h. २ पासपोर्ट फोटो (ऑनलाईन पद्धतीने अर्ज सादर करतांना स्कॅन केलेल्या फोटो प्रमाणे )

१५. सर्व अटीची व आवश्यक त्या सर्व कागदपत्रांची पूर्तता करणारे उमेदवार पुढील चाचणीसाठी पात्र राहतील.
१६. भरती प्रक्रियेमधील कोणत्याही चाचणीसाठी येण्याकरिता उमेदवारास प्रवास खर्च दिला जाणार नाही. उमेदवारास प्रत्येक चाचणीकरीता स्वखर्चाने हजर राहावे लागेल.
१७. पोलीस भरतीमधील प्रत्येक प्रक्रियेबाबत निवड समितीचा निर्णय अंतिम राहिल.
१८. पोलीस भरती प्रक्रियेच्या वेळी उमेदवारास कोणतीही शारीरिक इजा / नुकसान झाल्यास त्यास शासन जबाबदार राहणार नाही.
१९. भरती प्रक्रियेमध्ये कोणत्याही प्रकारची वशिलेबाजी किंवा गैरप्रकाराचा अवलंब केल्यास उमेदवारास अपात्र ठरविण्यात येईल.
२०. उमेदवारास पोलीस भरतीच्या संपूर्ण प्रक्रियेची रुपरेखा (Scheduled) उमेदवाराच्या भरतीकरिता उघडण्यात आलेल्या प्रोफाईलवर, ऑनलाईन ॲप्लीकेशन सेंटर (OAC) वर तसेच घटकातील मुख्यालयाच्या नोटीस बोर्डवर उपलब्ध होईल.
२१. सदर पोलीस भरतीची जाहिरात या घटकाच्या [www.akolapolice.org](http://www.akolapolice.org) तसेच [www.mahapolice.gov.in](http://www.mahapolice.gov.in) या संकेतस्थळावर तसेच पोलीस मुख्यालयातील नोटीस बोर्डवर उपलब्ध करून देण्यात आली आहे.

महत्वाची टिप :- उमेदवाराने पोलीस शिपाई (सेवाप्रवेश) नियम २०११ चे कृपया अवलोकन करावे. सदर सेवाप्रवेश नियमातील अटी व शर्ती सर्व उमेदवारांना लागू राहतील. सदरचे सेवाप्रवेश नियम [www.mahapoliceonline.org](http://www.mahapoliceonline.org) या संकेत स्थळावर (Home Page) उपलब्ध आहे.

  
( वीरेन्द्र मिश्र ) 2.10.17  
पोलीस अधीक्षक अकोला